

## ”مسئلہ تقدیر، کتاب و سنت کی روشنی میں“

مصنف: محمد شیخ اللہ گولن ◦ مترجم: محمد خالد سیف ◦ صفحات: ۱۶۲

شائع کردہ: ہار مونی پبلی کیشنز، اسلام آباد ◦ سال اشاعت: ۲۰۰۹ء

تقدیر پر ایمان لانا ہمارے ایمان کا حصہ ہے۔ اسلام کے ارکان خمسہ کے طرح ایمانیات میں چھ چیزیں ہیں جن میں اللہ تعالیٰ، اس کے فرشتوں، اس کی کتابوں، اس کے رسولوں اور مرنے کے بعد پھر زندہ ہونے پر ایمان لانا شامل ہے۔ اس چھٹی شے تقدیر پر ایمان لانا بھی ضروری ہے۔ دیگر پانچ ارکان کے بغیر تقدیر پر ایمان کا پورا ہونا ممکن نہیں، ایسے ہی تقدیر کے بغیر باقی چیزوں پر ایمان کو بھی مکمل نہیں کہا جاسکتا۔

مسئلہ تقدیر کو اسلام کے ابتدائی ایام ہی سے بڑے مشکل مسائل میں شمار کیا جاتا ہے جن میں ہر لمحہ قدم پھیلنے کا اندریشہ رہتا ہے۔ اسی وجہ سے علماء نے اس کے بنیادی اصولوں کو آیات کریمہ اور احادیث شریفہ کی روشنی میں اجمائی طور پر بیان کیا ہے اور اس کے متفرق اور عمیق پہلوؤں سے بحث نہیں کی تاکہ عوام الناس کو اس مسئلہ کی دقیق تفاصیل کے بارے میں بحث کرتے ہوئے اس طرح گمراہ ہونے سے بچایا جاسکے جن سے وہ آشنا ہی نہیں۔ تقدیر کے مسائل کی اسی نزاکت کی وجہ سے امام ابوحنیفہؓ اپنے شاگردوں کو ان میں بحث و مباحثہ سے منع فرماتے تھے اور آپ سے جب پوچھا جاتا کہ آپ اس مسئلہ میں کیوں گفتگو فرماتے ہیں تو جواب دیتے کہ ”میں اس مسئلہ میں اس طرح ڈرتے ہوئے گفتگو کرتا ہوں گویا میرے سر پر پرندہ بیٹھا ہو۔“

امام صاحب کے قول کا مطلب یہ ہے کہ مسئلہ تقدیر میں ہر شخص کے لیے گفتگو جائز نہیں، اس مسئلہ میں گفتگو صرف اس حاذق اور ماہر شخص کو کرنی چاہئے، جو زرگر کی طرح ماہر اور کیمیاگر کی طرح حاذق ہو۔ موجودہ دور میں مادی فلسفہ پوری دنیا میں بڑی تیزی سے پھیل رہا ہے اور وہ عقائد میں شکوک و شبہات پیدا کرنے کے ساتھ ساتھ ان پر تقدید کو پروان چڑھانے میں مصروف عمل ہے، تو ایسے میں مادہ پرستوں نے محسوس کیا کہ تقدیر پر بحث کے ذریعے لوگوں کو آسانی سے گمراہ کیا جاسکتا ہے۔ اس لیے انہوں نے پوری شدت کے ساتھ ان مسائل کو بیان کرنا شروع کر دیا جبکہ مسلمان ان مسائل میں غور و خوض کرنے میں حرج محسوس کیا کرتے تھے۔ زیرِ نظر کتاب ”تقدیر، کتاب و سنت کی روشنی میں“ ایسے ہی مادہ پرست افراد کے لیے ایک تحفہ ہے جس میں جناب محمد فتح اللہ گولن نے مسئلہ تقدیر کو کتاب و سنت کی روشنی میں سمجھانے کی کوشش کی ہے اور بڑی حد تک اپنی اس کوشش میں کامیاب بھی نظر آتے ہیں۔

جناب محمد فتح اللہ گولن ترکی کے صوبہ ارضروم کے شہر حسن قلعہ کے ایک گاؤں کو رو جک میں ۱۹۳۸ء میں پیدا ہوئے۔ آپ نے ایک دیندار گھرانے میں پروش پائی۔ آپ کے والد رامزا آفندی، علمی، ادبی اور دینی لحاظ سے قابل احترام شخصیت سمجھے جاتے تھے۔ انہوں نے عربی اور فارسی کی تعلیم اپنے والد ماجد سے حاصل کی اور دینی علوم اپنے علاقے کے ممتاز اساتذہ سے حاصل کئے۔ اسی دوران طلبہ نور کی تحریک سے متاثر ہوئے۔ یہ تجدید و احیا کی ایک ہمہ گیر تحریک تھی جس کے باñی و قائد رسائل النور کے مؤلف علامہ بدیع الزمان سعید نوری تھے۔ وقت گزرنے کے ساتھ ساتھ آپ کے مطالعے میں وسعت اور آپ کی معلومات میں تنوع پیدا ہوتا گیا۔ آپ نے مغربی و مشرقی تہذیب اور فکر و فلسفہ کا گھرائی سے مطالعہ کیا اور عصری علوم جیسے فزکس، کیمیا، فلکیات اور حیاتیات وغیرہ سے بھی واقفیت حاصل کی۔

جناب محمد فتح اللہ گولن نے ۱۹۹۰ء کے بعد مختلف جماعتوں، صحافیوں، تعلیم یافتہ طبقوں اور مذاہب و افکار کے درمیان باہمی افہام و تفہیم اور مکالمے کی تحریک کا آغاز کیا۔ اس تحریک کے اثرات نہ صرف ترکی میں بلکہ ترکی سے باہر بھی محسوس کیے گئے۔ اس تحریک کے اثرات کا اس بات سے اندازہ لگایا جاسکتا ہے کہ پوپ کی دعوت پر جناب فتح اللہ گولن نے ویٹی کن سٹی میں

پوپ سے ملاقات کی۔

ان کے خطبات، موالع، پہنچ اور مجلس پر مشتمل ہزاروں کی تعداد میں کیوں لیٹیں لوگوں کی رہنمائی کے لیے موجود ہیں، اس کے علاوہ ان کی مطبوعہ کتب کی تعداد ۲۲۴ ہے، جن میں سے کئی کتابیں ایک سے زیادہ جلدیوں پر مشتمل ہیں۔ کئی کتابوں کا ترجمہ انگریزی، جرمن، بلغاری، البانوی، انڈونیشی، روسي اور کورین زبانوں میں ہو چکا ہے۔ اردو زبان میں ان کی ۸۸ کتابیں شائع ہو چکی ہیں جن میں ایک زیر نظر کتاب بھی ہے۔

ان کی یہ کتاب چار فصلوں پر مشتمل ہے، ہر فصل کے ذیلی عنوانات ہیں: فصل اول میں تقدیر کا مختلف جہتوں سے جائزہ لیا گیا ہے اور اس کے اہم ذیلی عنوانات یہ ہیں: تقدیر کے لغوی اور اصطلاحی معنی، مسئلہ تقدیر و جدالی ہے، تقدیر اور جزوی ارادہ میں تضاد نہیں، اللہ تعالیٰ کی مشیت اور انسان کا ارادہ، تقدیر آیات کریمہ اور احادیث شریفہ کی روشنی میں۔

فصل دوم میں قضا کا تقدیر سے تعلق بیان کیا گیا ہے اور اس کے اہم ذیلی عنوانات یہ ہیں: قضا و قدر علم الٰہی کی حیثیت سے، قضا و قدر تحریر کی حیثیت سے، قضا و قدر مشیتِ الٰہی کی حیثیت سے اور قضا و قدر بحیثیت مخلوق۔

فصل سوم میں تقدیر، ارادہ اور ہدایت کا آپس میں تعلق بیان کیا ہے۔ چوتھی فصل میں تقدیر سے متعلق سوالات کے جوابات دیتے گئے ہیں جن میں اہم یہ ہیں: ارادہ کے جزئیات و کلیات، مشیتِ الٰہی اور انسان کی آزادی، کلی اور جزوی ارادے کی ماہیت۔

﴿تقدیر کے لغوی اور اصطلاحی معنی کے ضمن میں محدث اللہ گولن ص ۱۹ پر یوں رقم طراز ہیں: ”قدر کے لغوی معنی اندازے کے ہیں اور کسی کام کی تدبیر کرنے، اس کا فیصلہ کرنے اور اس کے بارے میں حکم صادر کرنے کے بھی ہیں۔ ان تمام معانی سے ہم یہ بات اخذ کرتے ہیں کہ قدر کے اصطلاحی معنی یہ ہیں کہ وہ فیصلہ جس کا اللہ سبحانہ و تعالیٰ نے اندازہ مقرر فرمادیا اور اس کے بارے میں فیصلہ کر دیا۔ اس مذکورہ بالا تعریف کی آیات کریمہ سے تائید ہوتی ہے۔“

تقدیر کی اہمیت کو مصنف ص ۲۱ پر یوں بیان کرتے ہیں:

”تقدیر کو فقط علم کا عنوان قرار دینا صحیح نہیں ہے کیونکہ تقدیر کے معنی اللہ سبحانہ و تعالیٰ کے اپنے علم کے ساتھ اشیا کی تعین و تقدیر سے بڑھ کر اس کے سمع و بصر، ارادہ اور مشیت تک کو اپنے

دامن میں لیے ہوئے ہونے میں، جب تقدیر کے معنی یہ ہیں تو تقدیر کا انکار گویا اللہ سبحانہ و تعالیٰ کی تمام صفات کا انکار ہے۔ امام احمد حنبل فرماتے ہیں: ”تقدیر کا تعلق قدرت سے ہے لہذا جو شخص تقدیر کا انکار کرتا ہے، وہ ان بہت سے امور کا منکر ہے جو اللہ تعالیٰ کی الوہیت کے ساتھ خاص ہیں لیکن اس سے الوہیت کا عقیدہ متزلزل ہو جاتا ہے، فکر کے نظام ٹوٹ جاتے ہیں اور مفہوم کی بنیادیں منہدم ہو جاتی ہیں۔“

 تقدیر پر ایمان کا نتیجہ بیان کرتے ہوئے ص ۲۷ پر وہ یوں گویا ہے:

”ہمارا کھانا پینا، سونا جا گنا، سوچنا اور بات کرنا سب کچھ اللہ تعالیٰ ہی کا پیدا کردہ ہے، حقیقت یہ ہے کہ ہر وہ چیز جس کا تعلق خلق سے ہے، وہ قطعی طور پر اللہ سبحانہ و تعالیٰ کی پیدا کردہ ہے لیکن مشکل یہ ہے کہ صاحب ایمان کہیں ”جریت“ میں بتلانہ ہو جائے۔ انسان جب ہر فعل کو اللہ تعالیٰ کے سپرد کر دیتا ہے تو نتیجہ کے طور پر اس کے سامنے (جزئی) ارادہ بھی آتا ہے اور اسے ذمہ داری یاد دلاتا ہے تاکہ اس کی ذمہ داری ختم نہ ہو جائے اور اس لیے کہ انسان اپنی نیکیوں کی وجہ سے بتلائے فریب نہ ہو جائے۔ تقدیر اپنا کام دکھاتی ہے اور اس سے کہتی ہے کہ بتلائے فریب نہ ہو تو فاعل نہیں ہے۔ اس طرح وہ اسے غرور سے بچا لیتی ہے اور اس طرح انسان اعتدال تک پہنچ جاتا ہے اور اس اعتدال کی حفاظت سے اس کی زندگی اور کردار میں بھی ایک نظم و ضبط پیدا ہو جاتا ہے۔ تمام نیکیاں اللہ تعالیٰ ہی کے فعل و تقدیر کی وجہ سے ہیں۔ انسان از خود انہیں سرانجام نہیں دے سکتا، ورنہ وہ شرکِ خفی میں بتلا ہو جائے گا۔ البتہ نفس شریرہ اپنے شرکی وجہ سے ہمیں اور جمال کو پسند نہیں کرتا بلکہ ان سے دشمنی رکھتا ہے۔ نفس امارہ بُرا نیوں کی طرف راغب ہوتا ہے، اس لیے بُرا نیوں کی ذمہ داری اس پر واقع ہوتی ہے۔ درج ذیل آیتِ کریمہ میں ان دونوں قaudوں کو یکجا کر دیا گیا ہے:

﴿مَا أَصَابَكُ مِنْ حَسَنَةٍ فَهُوَ أَنَّهٗ وَمَا أَصَابَكُ مِنْ سَيِّئَةٍ فَإِنْ تَفَسِّرَكَ﴾ [النساء: ۷۹]  
”(اے آدم زاد!) تھہ کو جو فائدہ پہنچ وہ اللہ کی طرف سے ہے اور جو نقصان پہنچ وہ تیری ہی (شامت اعمال کی) وجہ سے ہے۔“

 انسانی ارادے کی حقیقت کو ص ۳۳ پر یوں بیان کرتے ہیں:

”یہ صحیح ہے کہ ہم میں ارادہ موجود ہے لیکن اس کا خارج میں کوئی وجود نہیں ہے لہذا یہ اس وقت مخلوق نہیں ہے۔ یہ ممکن نہیں کہ ہم اپنے ارادہ کی طرف اس طرح دیکھ سکیں کہ یہ موجود ہے پس

جو اشیا موجود نہ ہوں، وہ مخلوق نہیں البتہ وہ اللہ تعالیٰ کے علم میں ہیں یعنی ان کا علمی وجود ہے اور اللہ تعالیٰ کے ارادہ و قدرت سے ان کا تعلق نہیں ہے۔ اگر معاملہ اس نظریہ کے برعکس ہوتا یعنی اگر ارادہ کا خارج میں بھی کوئی وجود ہوتا، جب کہ ہمارے اعضا کا وجود ہے، تو پھر معاملہ جبرت کے پیشہ جاتا یعنی اگر ہمارا ارادہ بھی ہمارے اعضا کی طرح مخلوق ہوتا اور ہمیں اس کے بارے میں اختیار تو نہ دیا جاتا لیکن اس کے بارے میں سوال ضرور کیا جاتا تو ہمارے افعال میں سے کسی فعل کی بھی ہم پر کوئی ذمہ داری نہ ہوتی۔ کسی کو بھی اپنی نیکیوں پر ثواب طلب کرنے کا حق حاصل نہ ہوتا کیونکہ اسے تو یہ کام بہر حال کرنا ہی تھا اور نیکیوں اور گناہوں میں سے کسی ایک کے اختیار کرنے کا اسے کوئی حق حاصل نہ ہوتا، جب کہ ہمیں معلوم ہے کہ معاملہ اس طرح نہیں ہے پس انسان کا ارادہ بذاتِ خود مخلوق نہیں ہے، موجود بھی نہیں ہے بلکہ اسے ایک اعتباری وجود عطا کیا گیا ہے۔“

 اسی ضمن میں اللہ تعالیٰ کے فعل خلق اور بندے کے کسب کو ص ۱۳۲ پر یوں واضح کرتے ہیں:

”اللہ تعالیٰ نے بھلی کا جو نظام وضع فرمایا ہے، وہ تھا رے سوچ آن کرنے سے ماحول کروشنا کر دیتا ہے لیکن بھلی کے نظام سے روشنی پیدا کرنا اللہ تعالیٰ ہی کی ذات کے ساتھ خاص ہے، جس نے اسے بنایا ہے اور انسان کے اس سے جزئی طور پر کام لینے کو ہم انسان کے کسب یا جزئی ارادے سے تعبیر کرتے ہیں، جب کہ خلق اور ایجاد کا مسئلہ اللہ سبحانہ و تعالیٰ کے ساتھ مخصوص ہے۔“

 مشیتِ الہی کی وضاحت کرتے ہوئے معزر لہ اور جبریہ کا ص ۸۳ پر یوں روکرتے ہیں:

”اللہ تعالیٰ کی مشیت کا عدم اور وجود دونوں سے تعلق ہے، ورنہ معاملہ اس طرح نہیں ہے جیسا کہ بعض لوگ کہتے ہیں کہ اللہ تعالیٰ کی مشیت کا جب کسی چیز سے تعلق ہو جائے تو وہ ہو جاتی ہے اور اگر وہ تعلق نہ ہو تو نہیں ہوتی۔ یہ ہم کی غلطی ہے کیونکہ کسی چیز کے ساتھ مشیتِ الہی کا عدم تعلق بالکل نہیں ہے کیونکہ عدم بھی وجود ہی کی طرح اللہ سبحانہ و تعالیٰ کی مشیت کے قبضہ میں ہے۔ اگر معزر لہ و جبریہ حدیث کے مفہوم اور اس کے دقیق معانی کو صحیح کی کوشش کرتے تو اس گمراہی میں بیتلانہ ہوتے جس میں وہ بیتلہ ہو گئے تھے کیونکہ رسول اللہ ﷺ نے دونوں معاملہ کی بیک وقت وضاحت فرمائی ہے۔“

 جبریہ کی گمراہی کا سبب بیان کرتے ہوئے ص ۱۰۱ پر لکھتے ہیں:

”بُجُرْيٰ كِرَاهٌ هُوَ گَنِيْهٰ كِيْوَنَكَهٰ وَ تَكْوِينَيٰ اور شرعی دنوں امرؤں میں فرق نہ کر سکے، انہوں نے ان دنوں کو خلط ملط کر دیا اور انسانی ارادے کا انکار کر دیا، جبکہ معتزلہ نے انسانی ارادے ہی کو بنیاد بنا لیا اور کہا کہ بندہ ہی اپنے افعال کا خالق ہے، اس طرح وہ سیدھے راستے سے بھٹک گئے۔ ہم ان دنوں طبقوں کے اچھے پہلوؤں کو لے لیتے اور انہیں صراطِ مستقیم پر جمع کر دیتے ہیں۔ ہم کہتے ہیں کہ تکونیٰ اور شرعی دنوں امرؤں میں مشیتِ الٰہی ہی اساس ہے لیکن امر شرعی میں بندے کے ارادے کو ایک مرتبہ دیا گیا ہے اور یہ اسے شرعاً عادی کے طور پر شمار کرنا ہے، اگر اس کے ساتھ مشیت کا تعلق نہ ہو تو کوئی چیز وجود میں نہ آئے لیکن وہ اشیا جن کا خارجی وجود نہیں ہے، ان کا یہ اسلوب نہیں ہے کیونکہ مشیتِ الٰہی کا تو تمام برے امور سے بھی تعلق ہے، البتہ اللہ تعالیٰ برے امور کو پسند نہیں فرماتے یہی وجہ ہے کہ بندے کو گناہوں کے ارتکاب کی وجہ سے مزا ملے گی۔“

﴿هَدَايَتٌ أَوْ كَرْهٰيٰ كَ بَارِے مِنْ مِشِيتِ الٰہِيٰ كِيٰ وَضَاحَتْ كَرْتَهٰ تَهُوَ صَ ۚ ۱۰۲﴾ اپر لکھتے ہیں:  
 ”ہدایت و ضلالت کے مشیتِ الٰہی کے ساتھ ربط کو قرآن کریم کی بہت سی آیات میں واضح طور پر بیان کیا گیا ہے۔ مثلاً

﴿فَمَنْ يُرِيدُ اللّٰهُ أَنْ يَهْدِيَهٗ يَشَرِّحْ صَدْرَةَ لِلْإِسْلَامِ وَمَنْ يُرِيدُ أَنْ يُضْلِلَ يَجْعَلْ صَدْرَةَ ضَيْقَنَا حَرَجًا كَانَمَا يَصَدُّ فِي السَّمَاءِ كَذَلِكَ يَجْعَلُ اللّٰهُ الرِّجْسَ عَلَى الَّذِينَ لَا يُؤْمِنُونَ﴾ [الانعام: ۱۲۵]

”تو جس شخص کو اللہ چاہتا ہے کہ ہدایت بخشنے اس کا سینہ اسلام کے لیے کھول دیتا ہے اور جسے چاہتا ہے کہ گمراہ کرے تو اس کا سینہ تنگ گھٹا ہوا کر دیتا ہے گویا وہ آسمان پر چڑھ رہا ہے۔ اسی طرح اللہ ان لوگوں پر جو ایمان نہیں لاتے، عذاب بھیجتا ہے۔“

اس آیت کی تشریح میں ص ۱۰۳ اپر لکھتے ہیں:

”جس طرح اس نے ہمیں کام کرنے کی توفیق عطا فرمائی ہے، اسی طرح اس نے ہمیں اس کام کے لیے اپنے ارادے کو استعمال کرنے کی بھی توفیق عطا فرمائی ہے جو ہم کرنا چاہیں۔ ہمیں ارادہ عطا فرمانے کے باوجود مشیت و ارادہ اس کی ذات پاک کے لیے مخصوص ہے، جبکہ ہدایت و ضلالت دنوں اس کے اختیار میں ہیں پس اللہ سبحانہ و تعالیٰ کے سوانہ کوئی ہدایت دینے والا ہے اور نہ گمراہ کرنے والا۔“

ان سطور کے پڑھنے سے کسی کو وہم بھی ہو سکتا ہے کہ ہدایت اور گمراہی جب دونوں اللہ کے اختیار میں ہیں تو پھر انسان اپنی ہدایت اور گمراہی میں مجبور و مضطرب ہے، اس لیے ص ۱۲۱، ۱۲۲، پر اس کی مزیدوضاحت کرتے ہوئے لکھتے ہیں:

”ہدایت کے مختلف اسباب و ذرائع ارسال کرنے کے باوجود اللہ تعالیٰ ان ذرائع کے قبول کرنے کے لیے لوگوں کو مجبور نہیں کرتے یعنی انہیں ایمان لانے کے لیے مجبور و مضطرب نہیں کیا جاتا، جیسا کہ ہر امت کی طرف نبی پیغمبر و مدد کو بھیجا گیا، جس نے اسے حقائق پہنچائے اور جو لوگ اپنے ارادے کے ساتھ سننا چاہیں اللہ سبحانہ و تعالیٰ ان کے لیے ہدایت کو پیدا فرمادیتا ہے اور جو لوگ اپنے لیے گمراہی کو پسند کر لیں تو وہ اس گمراہی میں بتلا رہتے ہیں جس کے لیے اللہ تعالیٰ نے ان کے لیے ارادہ فرمایا ہوتا ہے۔“

﴿وَمَا كُنَّا مُعَذِّلِيْبِيْنَ حَتَّى نَبَعَثَ رَسُوْلًا﴾ [الاسراء: ۱۵]

”اور جب تک ہم پیغمبر نہ بھیج لیں، عذاب نہیں دیا کرتے۔“

حقیقت یہ ہے کہ یہ کتاب تقدیر کے موضوع پر ایک جامع کتاب ہے جس میں اس موضوع پر پیدا ہونے والے اکثر سوالات کا جواب موجود ہے۔ جب اللہ تعالیٰ نے بندوں کو ایک جیسا کیوں نہیں بنایا؛ بعض اندھے ہیں، بعض لنگڑے لوئے، اسی طرح دنیا میں دولت مند اور فقیر کا اتنا بڑا فرق کیوں ہے؟ میثیت الٰہی اور انسان کی آزادی کی حقیقت کیا ہے؟ مصنف نے ان سوالات اور اس طرح کے دیگر سوالات کے عقلی اور نقلی جوابات دے کر سائل کو مطمئن کرنے کی کوشش کی ہے جس میں وہ بڑی حد تک کامیاب ہیں۔ پوری کتاب، کتاب و سنت سے ماخوذ دلائل سے مزین ہے اور اسے اہل سنت کے نقطہ نظر کے مطابق مرتب کیا گیا ہے۔

مترجم کتاب جناب محمد خالد سیف نے ایسا رواں اور شفافتہ ترجمہ کیا ہے کہ قاری کو کتاب کے سمجھنے میں کہیں بھی وقت پیش نہیں آتی اور یوں محسوس ہوتا ہے کہ کتاب اردو زبان ہی میں لکھی گئی ہے۔ کتاب کی طباعت بھی بہت عمدہ ہے۔ کاغذ بہت اچھا استعمال کیا گیا ہے، جس نے طباعت کو مزید چار چاند لگا دیئے ہیں۔ املائی اغلاط کا نہ ہونا نظر ثانی کرنے والے کی محنت کی دلیل ہے۔ دعا ہے کہ اللہ تعالیٰ مصنف، مترجم، ناشر اور اس میں حصہ لینے والے تمام افراد کو اجر وارین عطا فرمائے۔ آمین یا رب العالمین!